

డిక్టరేషన్

భగవంతుడనేవాడితో నాకు నెయ్యిమూ లేదు, కయ్యమూ లేదు. ఇదే చెప్పటం; మా యిద్దరి మధ్యా అనవసరంగా ఏవిధమైన లావాదేవీలూ అవీ తేవడానికి ఎవరూ ప్రయత్నించ వొద్దు. ఒక వేళ, నా పుట్టు పూర్వోత్తరాదులకూ, ఆయురారోగ్యైశ్వర్యాదులకూ కారణం తనేనని ఆతడు ఎక్కడేనా చెప్పకున్నా నాకేమీ తంటా లేదు-అలా చెప్పుకుందుకు సిద్ధపడినవాడు, నిజాయితీగలవాడైతే, నేను కాల్చేచుట్టలకూ, నేను పెట్టే బేస్తులకూ, నేను తినే చీవాట్లకూ కూడా బాధ్యత వహించడానికి సిద్ధపడే వుంటాడు.

* * *

మొగవాళ్ళతో బాటు సమాన ప్రతిపత్తి, నాకు లూ కలిగివుండా అని పోట్లాడే యువతీలలాను బస్సులో చోటు దొరక్కపోతే ఏదో పట్టుకుని నిలబడాలేగాని కూర్చున్న మొగాణ్ణి లేవకొట్టి అతడి సీటును ఆక్రమించబోవడం అహింసతో కూడిన దౌర్జన్యం. నన్ను చంపేది, కాల్చేది, నేనెప్పుడూ అలా వెర్రివెధవలా నా సీటును ఆమె 'వేనిటి'కి ధాకపోయ్యను.

* * *

నాదగ్గర ఈపప్పులు ఉడకకవ్. అమ్మాయిలూ, మీ వేనిటిబ్యాగ్ లో సాలిగూళ్ళు తప్ప మరేమీ లేవని నాకు తెలుసు. అందులో ఏదో వుందని భ్రమిసిపోయి దాన్ని మోసుకుంటూ మీ కూడాకూడా తిరుగుతాననీ, మీకు సినిమా టికెట్లు కొని యిస్తాననీ, సినిమాలో మీ పక్కన కూర్చుని చాకలెట్లూ అవీ కొని మీ నోటికి మృదువుగా అందిస్తాననీ, పొరపాటున మీమీద కాలో శయ్యో పారేసి మీచేత నలుగుళ్ళోనూ చెంపకాయ తింటాననీ... ఈ ఆశలు విడిచిపెట్టండి. మాయలూ మర్కాలూ విడిచి, ముఖాముఖిగా, మనిషికి మనిషిగా, మీ పర

కులూ, కండిషనూ ఏమిటో తెలియజేస్తే అపైన నా కథ చెబుతాను. అంతవరకూ మీ మంద వేరు, మా మంద వేరు. చిలిపితనంచేతా, కుకూనాలంచేతా మందలోంచి తప్పించుకుని వచ్చి తోక లెత్తుకుని అరుస్తూ ఉమ్మడి చేలగట్లమీద పడ్డారా అంటే...ఖడే రహా!

* * *

నాక్కావాల్సింది కాఫీ. ఓ అశ్యూరూ, నవ్వు కప్పు 1-కి బేడకాదు, పావలాకాదు, అర్ధరూపాయైనా సరే అడుగు, యిస్తాను నీ భార్యకు మధుర-చీరకొని యిమ్మన్నా యిస్తాను. నాక్కావాల్సింది మాత్రం కాఫీ. కాఫీ గింజ లనబడేవాటిగుండతో తయారు చేసిన కాఫీ. మరేదీ కాదు. వినపడ్డదా? తెలిసిందా? ఆ గుండ్రంగా వుంటాయ్ చూడూ, నీలగిరి కొండలమీదో ఎక్కడో పండుతాయట...వాట్ని వేయించి, గుండచేసి, నీళ్ళతో మరగనిచ్చి, వొడకట్టి, పాలూ, పంచదారా జేర్చి పట్టుకురా. నీకు చేతకానిదేముందీ, పైకి అలా కనిపిస్తావుగానీ! ఇదే చెబుతున్నా, మరేదైనా పట్టుకొచ్చేవ్ గనక...ఎందుకూ ఆ చింత గింజలు అలా పొడుంచేస్తున్నావూ...తలమీది కుడిమి వూడగొట్టేస్తాను- ఏమైనా మాయాబజారు వేషాలు వేశావంటే...

* * *

నేను పడినపాటుకు ఫలితంగా వచ్చే కీర్తి ఏ మహానుభావుడైనా అపహరించడానికి వూనుకుంటే, నేను నష్టపోయిన వాడిమొహం వేసుకుని పోలీసులకోసం పరుగులెత్తను : ఇతరులు అపహరించేటంతటి కీర్తిని సంపాదించి పెట్టగల రచనలను తయారుచేశాననే ఆత్మతృప్తి చాలు నాకు. దాన్నికూడా దొంగిలించగలిగే వాళ్ళుంటే ముందుకే రండి...

